
ਹੁਣ ਜਦੋਂ ਸੱਚ ਦੇ ਮਾਰਗ ਦਾ 'ਮਾਰਗ ਦਰਸ਼ਕ” ਹੋਣ ਦਾ ਭਰਮ ਪਾਲ ਕੇ ਉਸ ਨੂੰ ਨਿਮਰਤਾ ਦੀ 
ਬਣਾਉਟੀ ਚਾਦਰ ਹੇਨ ਢੱਕ ਕੇ ਪੰਥ ਦੇ ਵਿਹੜੇ ਵਿਚ ਭਲਵਾਨੀ ਗੇੜੇ ਕੱਢ ਰਹੇ ਇਕ ਲੇਖਕ ਦੀ 
ਉਸਤਤ ਵਿਚ ਪੰਥ ਦੀਆਂ ਕਈ ਸਨਮਾਨਯੋਗ ਸਖਸ਼ੀਅਤਾਂ ਇਥੋਂ ਤਕ ਅੱਗੇ ਵਧ ਗਈਆਂ ਹਨ ਕਿ 
ਉਸ ਨੂੰ 'ਸੱਚ ਦੇ ਸੂਰਜ” ਦਾ ਰੁਤਬਾ ਪੁਦਾਨ ਕਰਨ ਲੱਗ ਪਈਆਂ ਹਨ, ਤਾਂ ਇਹ ਇਕ ਜ਼ਰੂਰੀ ਲੋੜ 
ਬਣ ਜਾਂਦੀ ਹੈ ਕਿ ਪਾਠਕਾਂ ਨੂੰ ਦੱਸਿਆ ਜਾਵੇ ਕਿ ਇਸ 'ਸੱਚ ਦੇ ਸੂਰਜ” ਦੀਆਂ ਕਿਰਨਾਂ ਦਾ ਅਸਲ 
ਨਿਸ਼ਾਨਾ ਕੀ ਹੈ ? 
ਪੁਲਿਸ ਦੀ ਨੌਕਰੀ ਤੋਂ ਰਿਟਾਇਰ ਹੋ ਕੇ ਵਿਦਵਾਨ ਬਣੇ ਸ. ਗੁਰਬਖਸ਼ ਸਿੰਘ ਅਫ਼ਗਾਨਾ ਨੂੰ 
ਆਮ ਤੌਰ `ਤੇ ਪੰਥ ਦੇ ਵਿਹੜੇ ਆਣ ਵੜੀਆਂ ਬਿਪਰਨ ਰੀਤਾਂ ਵਿਰੁੱਧ ਲੜਨ ਵਾਲੇ ਮੁਖ ਜੁਝਾਰੂ 
ਵੱਜੋਂ ਪੇਸ਼ ਕੀਤਾ ਜਾ ਰਿਹਾ ਹੈ, ਪਰ ਉਹਨਾਂ ਦੀਆਂ ਲਿਖਿਆਂ ਕਿਤਾਬਾਂ ਉੱਤੇ ਸਰਸਰੀ ਨਜ਼ਰ 
ਮਾਰਿਆਂ ਹੀ ਚੇਤੰਨ ਪਾਠਕ ਸਮਝ ਜਾਂਦਾ ਹੈ ਕਿ ਲੇਖਕ ਦਾ ਅਸਲ ਨਿਸ਼ਾਨਾ ਤਾਂ ਸੰਤ ਜਰਨੈਲ ਸਿੰਘ ਉ. 
ਮੂਰਖਤਾ” ਸਿੱਧ ਕਰਨਾ ਹੈ। ਕਿਵੇਂ ? ਇਹ ਜਾਨਣ ਲਈ ਆਉ ਉਹਨਾਂ ਦੀਆਂ ਲਿਖੀਆਂ ਕੁਝ [' 
ਕਿਤਾਬਾਂ `ਤੇ ਤਿਰਛੀ ਝਾਤ ਪਾਈ ਜਾਵੇ। 
ਮੌਜੂਦਾ ਸਿੱਖ ਸੰਘਰਸ਼ ਦੇ ਪੈਦਾ ਹੋਣ ਅਤੇ ਪੂਰੇ ਜਾਹੋ ਜਲਾਲ ਵਿਚ ਭੜਕਣ ਦੇ ਤਿੰਨ ਮੁਖ 
ਕਾਰਨ ਹਨ : 
1. ਰਾਜਸੀ ਗੁਲਾਮੀ ਤੋਂ ਆਜ਼ਾਦ ਹੋ ਕੇ ਸਿੱਖ ਰਾਜ ਕਾਇਮ ਕਰਨ ਦੀ ਤਾਂਘ। 
2. ਸਿੱਖਾਂ ਦੇ ਪਵਿੱਤਰ ਗੁਰਧਾਮਾਂ ਦੀ ਜ਼ਾਲਮਾਂ ਵੱਲੋਂ ਕੀਤੀ ਬੇਅਦਬੀ `ਚੋਂ ਪੈਦਾ ਹੋਇਆ ਸਿੱਖ ਰੋਹ। 
3. ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਿਆਂ ਦੀ ਸੁਯੋਗ ਅਗਵਾਈ । 
ਸ. ਕਾਲਾ ਅਫ਼ਗਾਨਾ ਜੀ ਦੀ ਕਲਮ ਇਹਨਾਂ ਤਿੰਨਾਂ ਹੀ ਕਾਰਨਾਂ ਵਿਚ ਸਿੱਖਾਂ ਦੀ ਸੋਚ ਨੂੰ 
ਗਲਤ ਸਾਬਤ ਕਰਨ ਲਈ ਬੜੀ ਸਾਵਧਾਨੀ ਨਾਲ ਚੱਲ ਰਹੀ ਹੈ। ਜਿਵੇਂ : 
1. ਆਜ਼ਾਦ ਸਿੱਖ ਰਾਜ ਦੀ ਤਾਂਘ : 
ਸਿੱਖਾਂ ਦੀ ਇਸ ਜਾਇਜ ਅਤੇ ਲੋੜੀਂਦੀ ਤਾਂਘ ਦੇ ਵਿਰੁੱਧ ਆਪ ਦੀ ਪਹਿਲੀ ਦਲੀਲ ਹੈ ਕਿ ] 
ਸਿੱਖੀ ਦੇ ਨਿਆਰੇਪਣ ਨੂੰ ਸਭ ਤੋਂ ਵੱਧ ਨੁਕਸਾਨ (ਮਹਾਰਾਜਾ ਰਣਜੀਤ ਸਿੰਘ ਦੀ ਅਗਵਾਈ ਵਿਚ 
ਕਾਇਮ ਹੋਏ) ਰਾਜ ਕਾਰਨ ਹੀ ਹੋਇਆ ਸੀ, ਸੋ 'ਰਾਜ ਦਾ ਸਿੱਖ ਸੰਕਲਪ” ਹਾਨੀਕਾਰਕ ਹੈ। 
ਵਿਚਾਰ ਰ੍ 
ਕੀ ਇਕ ਬੇਘਰ ਪਰਿਵਾਰ ਇਕ ਵਾਰ ਕਾਫ਼ੀ ਮਿਹਨਤ ਉਪਰੰਤ ਆਪਣੇ ਰਹਿਣ ਲਈ ਇਕ 
ਵੱਖਰਾ ਘਰ ਬਣਾਉਣ ਪਿੱਛੋਂ, ਉਸ ਦੀ ਚਾਰਦੀਵਾਰੀ ਦੀ ਸੁਰੱਖਿਆਂ ਵਿਚ ਮੌਜ-ਮੇਲੇ ਵਿਚ ਰੁੱਝ 
ਕੇ ਆਪਣੀ ਤਾਕਤ ਦੇ ਨਾਲ-ਨਾਲ ਉਹ ਘਰ ਵੀ ਗਵਾ ਬੈਠੇ; ਤਾਂ ਕਿ ਉਸ ਪਰਿਵਾਰ ਦੀ ਅਗਲੀ 
ਪੀੜ੍ਹੀ ਨੂੰ ਦੁਬਾਰਾ ਆਪਣਾ ਵੱਖਰਾ ਘਰ ਬਣਾਉਣ ਦਾ ਯਤਨ ਹੀ ਕਰਨਾ ਚਾਹੀਦਾ ? ਕੀ ਉਸ ਨੂੰ 
ਫਿਰ ਹਮੇਸ਼ਾ ਲਈ ਹੀ ਗ਼ੈਰਾਂ ਦਿਆਂ ਦਰਾਂ `ਤੇ ਹੀ ਰੁਲਦੇ ਰਹਿਣਾ ਚਾਹੀਦਾ ਹੈ ? ਸਮਝ ਨਹੀਂ 
ਆਉਂਦੀ ਕਿ ਇਸ ਮੂਰਖਤਾ ਨੂੰ ਵਿਦਵਤਾ ਦਾ ਦਰਜਾ ਕਿਵੇਂ ਮਿਲ ਗਿਆ ? 
ਦੂਜੀ ਦਲੀਲ : 
ਵੱਖਰੇ ਸਿੱਖ ਰਾਜ ਦੇ ਲਈ ਸੰਘਰਸ਼ ਵਿਰੁੱਧ ਦੂਜੀ ਦਲੀਲ ਆਪ ਇਹ ਦਿੰਦੇ ਹਨ ਕਿ ਸਿੱਖਾਂ ਨੂੰ 
ਕੇਵਲ ਮਾਨਸਿਕ ਤੌਰ `ਤੇ ਬ਼ਿਪਰਨ ਕੀਆਂ ਰੀਤਾਂ ਤੋਂ ਆਜ਼ਾਦ ਹੋਣਾ ਚਾਹੀਦਾ ਹੈ, ਇਸ ਉਪਰੰਤ 


੨।। 58000 08001 5001 0 0੫) _1੧8018/15॥0%9601180.601॥. 


ਸਤਿਗੁਰੂ ਜੀ ਆਪ ਹੀ ਸਿੱਖਾਂ ਨੂੰ ਥਾਲੀ ਵਿਚ ਪਰੋਸ ਕੇ ਰਾਜ ਭਾਗ ਦੇ ਦੇਣਗੇ। ਆਪ ਦਾ ਇਹ ਵੀ 

ਕਹਿਣਾ ਹੈ ਪਹਿਲਾਂ (ਮਹਾਰਾਜਾ ਰਣਜੀਤ ਸਿੰਘ ਦੇ ਸਮੇਂ) ਵੀ ਸਤਿਗੁਰੂ ਨੇ ਸਿੱਖਾਂ ਦੇ ਨਿਆਰੇਪਣ 

| ਕਾਰਨ ਰਾਜ ਭਾਗ ਸਿੱਖਾਂ ਨੂੰ ਥਾਲੀ ਵਿਹ ਪਰੋਸ ਕੇ ਹੀ ਦਿੱਤਾ ਸੀ। (ਪੂਰੀ ਇਕ ਸਦੀ 1708 ਤੋਂ 
1799 ਤਕ ਦਾ ਲੜਿਆ ਗਿਆ ਲਹੂ ਡੋਹਲਵਾਂ ਸੰਘਰਸ਼ ਕਿਸੇ ਗਿਣਤੀ ਵਿਚ ਹੀ ਨਹੀਂ) 

ਵਿਚਾਰ : 

ਸੰਨ 1984 ਤੋਂ ਪਹਿਲਾਂ ਸਿੱਖਾਂ ਦੀ ਮਾਨਸਿਕਤਾ ਨੂੰ ਬਿਪਰਨ ਕੀਆਂ ਰੀਤਾਂ ਤੋਂ ਆਜ਼ਾਦ ਕਰਵਾਉਣ 

ਲਈ ਕਈ ਸਿੱਖ ਸੰਸਥਾਵਾਂ ਕੰਮ ਕਰ ਰਹੀਆਂ ਸਨ, ਪਰ ਉਹਨਾਂ ਦੀ ਕੋਈ ਗੱਲ ਹੀ ਨਹੀਂ ਸੀ 


੍ ਜਿੰਨਾ ਮਰਜ਼ੀ ਸੰਘ ਪਾੜ-ਪਾੜ ਕੇ ਰੋਲਾ ਪਾ ਲੈਂਦੇ ਉਹਨਾਂ ਨੂੰ ਹੁਣ ਨਾਲੋਂ ਪੰਜ ਪ੍ਰਤੀਸ਼ਤ ਪਾਠਕ ਵੀ 
ਨਹੀਂ ਸੀ ਮਿਲਣੇ। ਭਵਿੱਖ ਵਿੱਚ ਬਿਪਰ ਦੀ ਗੁਲਾਮੀ ਤੋਂ ਸਿੱਖ ਪੰਥ ਨੂੰ ਆਜ਼ਾਦ ਕਰਵਾਉਣਾ ਹੈ ਤਾਂ 
ਸੰਘਰਸ਼ ਦੋਨਾਂ ਮੁਹਾਜਾਂ 'ਤੇ ਲੜਿਆਂ ਹੀ ਸਫ਼ਲਤਾ ਹੋ ਸਕਦੀ ਹੈ, ਕੇਵਲ ਇਕੋ ਮੁਹਾਜ `ਤੇ ਹੀ ਜ਼ੋਰ 
ਦੇਈ ਜਾਣਾ ਤੇ ਦੂਜੇ ਮੁਹਾਜ਼ ਨੂੰ ਬੇਲੋੜਾ ਦੱਸੀ ਜਾਣਾ, ਇਕ ਪਹੀਏ `ਤੇ ਗੱਡੀ ਅੱਗੇ ਤੋਰਨ ਦੀ ਮੂਰਖਤਾ 
ਭਰੀ ਕੋਸ਼ਿਸ਼ ਤਾਂ ਹੋ ਸਕਦੀ ਹੈ, ਪਰ ਦਿਆਨਤਦਾਰੀ ਨਹੀਂ। 
2. ਗੁਰਧਾਮਾਂ ਦੀ ਜ਼ਾਲਮਾਂ ਵੱਲੋਂ ਬੇਅਦਬੀ ਤੋਂ ਪੈਦਾ ਹੋਇਆ ਸਿੱਖ ਰੋਹ : 
ਇਸ ਸਿੱਖ ਰੋਹ ਨੂੰ ਗਲਤ ਸਾਬਤ ਕਰਨ ਲਈ ਕਾਲਾ ਅਫ਼ਗਾਨਾ ਜੀ ਆਪਣਾ ਪੁਰਾ ਜੋਰ ਲਾ 
ਕੇ ਇਹ ਤੱਥ ਸਮਝਾਉਣ ਲਈ ਯਤਨਸ਼ੀਲ ਹਨ ਕਿ ਪਵਿੱਤਰ ਗੁਰਧਾਮ ਆਮ ਸੰਸਾਰੀ ਇਮਾਰਤਾਂ 
ਵਾਂਗ ਹੀ ਹਨ ਤੇ ਸਰੋਵਰਾਂ ਦੀ ਵੀ ਪਿੰਡੇ ਮੈਲ ਧੋਣ ਵਾਲੇ ਪਾਣੀ ਤੋਂ ਵਧੇਰੇ ਮਹੱਤਤਾ ਨਹੀਂ, ਇਸ ] 
ਲਈ ਉਹ ਗੁਰਬਾਣੀ ਦੇ ਅਸੰਖ ਪ੍ਰਮਾਣ ਦਿੰਦੇ ਹਨ। ਰ 
ਵਿਚਾਰ : ਰ 
ਇਹ ਗੱਲ ਠੀਕ ਹੈ ਕਿ ਸਿੱਖਾਂ ਦੇ ਗੁਰਧਾਮਾਂ ਪ੍ਰਤੀ ਸਿੱਖਾਂ ਅੰਦਰ ਹਿੰਦੂ ਤੀਰਥਾਂ ਪੂਤੀ ਹਿੰਦੂ 


ਹ ਹੈ ਤੇ ਇਸ ਸਿੱਖ ਸ਼ਰਧਾ ਨੂੰ ਕੋਈ ਵੀ ਤਰਕ ਨਾ ਕੱਟ ਸਕਿਆ ਹੈ ਤੇ ਨਾ ਕੱਟ ਸਕੇਗਾ। ਮਿਸਾਲ 
ਵਜੋਂ ਗੁਰਬਾਣੀ ਅੰਦਰ ਗੁਰੂ ਸਾਹਿਬਾਨ ਆਪਣੇ ਆਪ ਨੂੰ ਨੀਚ, ਪਾਪੀ ਤੇ ਗੁਨਾਹਗਾਰ ਕਹਿੰਦੇ 
ਹਨ, ਪਰ ਕੀ ਸਿੱਖਾਂ ਦਾ ਗੁਰਬਾਣੀ ਪਰਤੀ ਸਤਿਕਾਰ ਤਾਂ ਹੀ ਸੱਚਾ ਮੰਨਿਆ ਜਾਵੇਗਾ ਜੇਕਰ ਸਿੱਖ 
ਵੀ ਗੁਰੂ ਸਾਹਿਬਾਨ ਨੂੰ ਇਹਨਾਂ ਹੀ ਸ਼ਬਦਾਂ ਨਾਲ ਸੰਬੋਧਨ ਕਰਨ ਲੱਗ ਪੈਣਗੇ ? ਅੰਮਿ੍‌ਤਸਰ 
ਸਰੋਵਰ ਗੁਰੂ ਸਾਹਿਬ ਨੇ ਬਣਵਾਇਆ ਸੀ, ਇਸ ਲਈ ਸਿੱਖ ਉਸ ਵਿਚ ਇਸ਼ਨਾਨ ਕਰਦਿਆਂ 
ਉਸ ਨੂੰ ਆਮ ਪਾਣੀ ਨਹੀਂ ਮੰਨ ਸਕਦਾ, ਤੇ ਜੇਕਰ ਇਸ ਨੂੰ ਆਮ ਪਾਣੀ ਹੀ ਮੰਨ ਲਿਆ ਗਿਆ 
ਤਾਂ ਮੁਗਲ ਕਾਲ ਵਿਚ ਇਸ ਸਰੋਵਰ ਵਿਚ ਚੁਭੀ ਲਾਉਣ ਦੀ ਕੀਮਤ `ਤੇ ਹੀ ਹੱਸ-ਹੱਸ ਕੇ 

ਵਿਚ ਖੜ੍ਹੇ ਕਰ ਦਿੱਤੇ ਜਾਣਗੇ। ਜੇ ਹਰਿਮੰਦਰ ਸਾਹਿਬ ਦੀ ਪਵਿੱਤਰਤਾ ਪੁਰਤੀ ਸ਼ਰਧਾ ਵਾਲਾ ਸਿੱਖ 

ਜਜ਼ਬਾ ਖਤਮ ਹੋ ਗਿਆ ਤਾਂ ਫਿਰ ਕਿਸੇ ਜ਼ਾਲਮ ਵੱਲੋਂ ਵੀ ਇਸ ਪਾਵਨ ਅਸਥਾਨ ਦੀ ਬੇਅਦਬੀ 
ਦੀ ਖੁਬਰ ਨਾਲ ਸਿੱਖਾਂ ਦਾ ਲਹੂ ਜੋਸ਼ ਨਹੀਂ ਖਾਵੇਗਾ, ਪਰ ਕਾਲਾ ਅਫ਼ਗਾਨਾ ਜੀ ਦਾ ਤਾਂ ਨਿਸ਼ਾਨਾ 

$ ਹੀ ਇਹੀ ਜਾਪਦਾ ਹੈ। ਗੁਰਧਾਮਾਂ `ਤੇ ਸ਼ਰਧਾ ਬਾਰੇ ਇਹਨਾਂ ਦੇ ਨਜ਼ਰੀਏ ਦਾ ਇਥੋਂ ਹੀ ਅੰਦਾਜ਼ਾਂ 
ਲੱਗ ਸਕਦਾ ਹੈ ਕਿ ਆਪ ਜੀ ਨੂੰ ਹਜ਼ੂਰ ਸਾਹਿਬ ਵਿਖੇ ਸ਼ਰਧਾ ਵਿਚ ਆ ਕੇ ਨੱਚਣ ਦੀ ਗਲਤੀ 
ਕਰਨ ਵਾਲੀਆਂ ਸਥਾਨਕ ਗਰੀਬ ਵਣਜਾਰਨ ਸਿੱਖ ਬੀਬੀਆਂ ਅਤੇ ਮੱਸੇ ਰੰਘੜ ਵੱਲੋਂ ਨਚਾਈਆਂ 
ਕੰਜਰੀਆਂ ਵਿਚ ਕੋਈ ਫ਼ਰਕ ਹੀ ਨਹੀਂ ਦਿਸਦਾ। 


(ਵਖ ਸੱਚ ਦਾ ਆਰਗ, ਭਾਗਾ-2) 


3. ਸੰਤ ਜਰਨੈਲ ਸਿੰਘ ਜੀ ਦੀ ਸੁਯੋਗ ਅਗਵਾਈ : 

ਸਭ ਤੋਂ ਵਧੇਰੇ ਜ਼ੋਰ ਕਾਲਾ ਅਫ਼ਗਾਨਾ ਜੀ ਨੇ ਸੰਤ ਜਰਨੈਲ ਸਿੰਘ ਜੀ ਦੀ ਸੁਯੋਗ ਅਗਵਾਈ 
ਨੂੰ ਅਯੋਗ ਸਿੱਧ ਕਰਨ 'ਤੇ ਲਾਇਆ ਹੈ। ਵੈਸੇ ਇਸ ਮਹਾਨ ਜਰਨੈਲ ਬਾਰੇ ਕਾਲਾ ਅਫ਼ਗਾਨਾ ਜੀ 
ਦੀਆਂ ਲਿਖਤਾਂ ਵਿਚ ਆਪਾ ਵਿਰੋਧੀ ਕਥਨਾਂ ਦੀ ਭਰਮਾਰ ਹੈ। ਮਿਸਾਲ ਵਜੋਂ ਇਕ ਥਾਂ ਉਹ [- 
ਲਿਖਦੇ ਹਨ ਕਿ ਮੈਨੂੰ ਸੰਤ ਜਰਨੈਲ ਸਿੰਘ ਜੀ ਦੇ ਬਹੁਤ ਨੇੜੇ ਰਹਿਣ ਦਾ ਮੌਕਾ ਮਿਲਿਆ (ਭਾਗ- [ 


1 ਭੂਮਿਕਾ) ਪਰ ਇਕ ਥਾਂ ਲਿਖਦੇ ਹਨ ਕਿ ਮੈਂ ਉਹਨਾਂ ਦੇ ਦਰਸ਼ਨ ਨਹੀਂ ਕੀਤੇ, ਸਗੋਂ ਇਧਰੋਂ 
ਉਧਰੋਂ ਉਹਨਾਂ ਦੇ ਵਿਚਾਰ ਹੀ ਸੁਣੇ ਹਨ (ਭਾਗ 3, ਅੰਤਿਕਾ)। ਇਕ ਥਾਂ ਲਿਖਦੇ ਹਨ ਕਿ ਸੰਤ 
ਜਰਨੈਲ ਸਿੰਘ ਤਾਂ ਕੌੜਾ ਬਚਨ ਬੋਲ ਹੀ ਨਹੀਂ ਸਨ ਸਕਦੇ (ਭਾਗ 3, ਅੰਤਿਕਾ) ਤੇ ਇਕ ਥਾਂ 
ਲਿਖਦੇ ਹਨ ਕਿ ਮੇਰੇ ਸਾਹਮਣੇ ਹੀ ਸੰਤ ਜਰਨੈਲ ਸਿੰਘ ਨੇ ਇਕ ਜਗਿਆਸੂ ਨੂੰ ਅਤੀ ਕੌੜਾ 
ਲਫ਼ਜ਼ ਬੋਲਿਆ (ਮਾਸੁ ਮਾਸੁ ਕਰਿ ਮੂਰਖੁ ਝਗੜੇ)। ਪਤਾ ਨਹੀਂ ਇਹ ਬੁਢਾਪੇ ਦੀ ਨਿਸ਼ਾਨੀ ਹੈ ਜਾਂ 
ਪੈਂਤੜਿਆਂ ਦੇ ਨਾਲ ਨਾਲ ਬਦਲੇ ਝੂਠ ਅਤੇ ਸੱਚ ਦੇ ਅਸਤਰ ਤੇ ਜਾਂ ਫਿਰ ਆਪ ਦੇ ਨਾਂ ਹੇਠ ਕਿਸੇ 
ਅਦਿੱਖ ਤਾਕਤ ਦੇ ਨਿਯੁਕਤ ਕੀਤੇ ਵੱਖ ਵੱਖ ਲੇਖਕ ਹੀ ਇਹ ਕਿਤਾਬਾਂ ਲਿਖੀ ਜਾ ਰਹੇ ਹਨ, 
ਪਰ ਨਿਸ਼ਾਨਾ ਇਕੋ ਹੀ ਹੈ ਕਿ ਇਸ ਮਹਾਨ ਆਗੂ ਨੂੰ ਗਲਤ ਸਾਬਤ ਕਰਨਾ ਹੈ। ਇਸ ਦੇ ਰੋਸ 
ਵਜੋਂ ਇਸ ਹਥਲੇ ਲੇਖ ਦੇ ਲੇਖਕ ਵੱਲੋਂ ਆਪ ਜੀ ਦੇ ਨਾਮ ਖੁੱਲ੍ਹੀ ਚਿੱਠੀ ਕੇਨੈਡਾ ਤੋਂ ਛਪਦੇ 
“ਸਿਖ ਵਿਰਸਾ” ਮੈਗਜ਼ੀਨ ਦੇ ਅਪ੍ਰੈਲ 2000 ਅੰਕ ਵਿਚ ਛਪਵਾਈ ਸੀ, ਜਿਸ ਦਾ ਕੋਈ ਉੱਤਰ 
ਪ੍ਰਾਪਤ ਨਹੀਂ ਹੋਇਆ। (ਉਹ ਚਿੱਠੀ ਇਸੇ ਹੀ ਕਿਤਾਬ ਵਿਚ ਵੱਖਰੇ ਤੌਰ `ਤੇ ਛਾਪੀ ਜਾ ਰਹੀ 
ਹੈ) ਉਸ ਤੋਂ ਇਲਾਵਾ ਸੰਤ ਜਰਨੈਲ ਸਿੰਘ ਵਿਰੁੱਧ ਹੋਰ ਪੁਕਾਸ਼ ਵਿਚ ਆਈਆਂ ਆਪ ਦੀਆਂ 
ਟਿਪਣੀਆਂ ਬਾਰੇ ਵਿਚਾਰ ਕਰਨੀ ਵੀ ਜ਼ਰੂਰੀ ਹੈ। 
ਦੀ ਲਹਿਰ `ਤੇ ਕਿੰਤੂ ਕਰਦਿਆਂ ਫ਼ਰਮਾਉਂਦੇ ਹਨ ਕਿ ਸਿੱਖੀ ਵਿਚ ਜ਼ਾਲਮ ਨੂੰ ਕਤਲ ਕਰਕੇ ਉਸ 
ਦੀ ਸੁਧਾਈ ਕਰਨ ਦਾ ਵਿਧਾਨ ਹੀ ਨਹੀਂ, ਸਗੋਂ ਉਸ ਨੂੰ ਸੁਧਾਰਨ ਦੀ ਰਵਾਇਤ ਹੈ। ਇਸ ਸੰਬੰਧ 
“ਤੱਤੀ ਲੋਹ 'ਤੇ ਬੈਠੇ ਤਸੀਹੇ ਝੱਲਦਿਆਂ ਨੂੰ ਵੇਖ ਕੇ ਰਿਧੀਆਂ ਸਿਧੀਆਂ ਦੇ ਮਾਲਕ ਪੀਰ ਸਾਂਈ 
ਮੀਆਂ ਮੀਰ ਨੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਕਿਹਾ ਸੀ ਕਿ ਉਹ ਜ਼ਾਲਮਾਂ ਦਾ ਨਾਸ ਕਰਨ ਲਈ 
ਲਾਹੌਰ ਅਤੇ ਦਿੱਲੀ ਦੀ ਇੱਟ ਨਾਲ ਇੱਟ ਖੜਕਾ ਸਕਦਾ ਹੈ। ਪਰ ਗੁਰਦੇਵ ਜੀ ਨੇ ਮੁਸਕਰਾ ਕੇ 
ਫਰਮਾਇਆ ਸੀ ਕਿ ਜੇ ਅਸੀਂ ਹੀ ਗੁੱਸਾ ਕਰਕੇ ਬਦਲੇ ਲੈਣ ਲੱਗ ਪਏ ਤਾਂ ਖਿਮਾ ਦਾ ਉਪਦੇਸ਼ ਫਿਰ 
ਕਿਸ ਨੇ ਦੇਣਾ ਹੈ? ਕੌਣ ਆਖੂ ਕਿ ਜਹਾਂ ਖਿਮਾ ਹੈ ਉਥੇ ਉਹ ਆਪ ਬਿਰਾਜਮਾਨ ਹੁੰਦਾ ਹੈ - ਸਾਡਾ 

ਝਗੜਾ ਜ਼ਾਲਮ ਨਾਲ ਨਹੀਂ ਜ਼ੁਲਮ ਨਾਲ ਹੈ। ਇਕ ਜ਼ਾਲਮ ਨੂੰ ਮਾਰੋਗੇ ਤਾਂ ਸੈਂਕੜੇ ਜ਼ਾਲਮ ਹੋਰ ਜਨਮ 
ਲੈ ਲੈਣਗੇ। ਉਸ ਕਾਰਨ ਨੂੰ ਅਸੀਂ ਖ਼ਤਮ ਕਰਨਾ ਹੈ ਜਿਸ ਕਰਕੇ ਜ਼ੁਲਮ ਸਿਰ ਚੁੱਕਦਾ ਹੈ।” 
(ਭਾਨ 3, ਪੰਨਾ 3272 
ਛਲ ਵਾਲੀ ਸ਼ਬਦਾਵਲੀ ਵਿਚ ਕਿੰਨੀ ਚਲਾਕੀ ਨਾਲ ਗੁਰੂ ਅਰਜਨ ਸਾਹਿਬ ਦੇ ਮੂੰਹ 
ਰਤ ਜਦਕਿ ਇਹ ਹਕੀਕਤ ਹਰ ਚੇਤੰਨ ਪਾਠਕ 
ਜਾਣਦਾ ਹੈ ਕਿ ਸਿੱਖਾਂ ਵਿਚ ਖਿਮਾ ਉਹੋਂ ਪੁਵਾਨ ਜੋ ਜ਼ਾਲਮ ਦੇ ਖਿਮਾ ਮੰਗਣ `ਤੇ ਬਖਸ਼ਿਸ਼ ਕੀਤੀ 
ਜਾਵੇ ਨਾ ਕਿ ਕਾਲਾ ਅਫ਼ਗਾਨਾ ਜੀ ਦੇ ਘੜ੍ਹੇ ਸਿਧਾਂਤ ਵਾਂਗ ਲੜਨ ਦੀ ਸਮਰੱਥਾ ਹੀ ਨਾ ਹੋਣ 'ਤੇ 
ਜ਼ਾਲਮਾਂ ਦੀਆਂ ਚਪੇੜਾਂ ਖਾਂਦੇ ਹੋਏ ਚੌੜੇ ਹੋ-ਹੋ ਕੇ ਕਹੀ ਜਾਣਾ ਕਿ ਅਸੀਂ ਉਸ ਜ਼ਾਲਮ ਨੂੰ ਖਿਮਾ 
ਕਰ ਦਿੱਤਾ ਹੈ। ਗੁਰੂ ਸਾਹਿਬਾਨ ਦੀ ਬੁਜ਼ਦਿਲੀ ਜਾਂ ਅਸਮਰੱਥਾ ਵਾਲੀ ਖਿਮਾ ਦੇ ਹੱਕ ਵਿਚ ਨਹੀਂ 
ਸਨ, ਇਸ ਦਾ ਇਤਿਹਾਸ ਗੁਆਹ ਹੈ, ਪਰ ਕਾਲਾ ਅਫ਼ਗਾਨਾ ਜੀ ਤਾਂ ਚੰਦੂ, ਸੁੱਚਾਨੰਦ, ਵਜ਼ੀਦ 
ਸ਼ਬਦ ਜਾਲ ਦੇ ਹੇਰ-ਫੇਰ ਵਿਚ ਹੀ ਇਤਿਹਾਸ ਵਿਚੋਂ ਗਾਇਬ ਕਰ ਦੇਣਾ ਚਾਹੁੰਦੇ ਹਨ, ਜੋ ਕਿ 
ਨਾਮੁਮਕਿਨ ਹੈ। ਯਾਦ ਰਹੇ ਕਿ ਪੰਜਵੇਂ ਪਾਤਸ਼ਾਹ ਨੇ ਸਿੱਖਾਂ ਦੇ ਹੱਥ ਲਾਹੌਰ ਤੋਂ ਗੁਰੂ ਹਰਿਗੋਬਿੰਦ 
ਸਾਹਿਬ ਜੀ ਨੂੰ ਸ਼ਸਤਰਧਾਰੀ ਹੋਣ ਦਾ ਹੁਕਮ ਵੀ ਭੇਜਿਆ ਸੀ। 
ਇਸ ਤੋਂ ਉਪਰੰਤ ਕਾਲਾ ਅਫ਼ਗਾਨਾ ਜੀ ਸੰਤ ਜਰਨੈਲ ਸਿੰਘ ਜੀ ਦੇ ਉਸ ਪ੍ਰਸਿੱਧ ਕਥਨ ਤੇ 
ਉਟੰਕਣ ਕਰਦੇ ਹਨ, ਜਿਸ ਵਿਚ ਉਹਨਾਂ ਨੇ ਕਿਹਾ ਸੀ : 
“ਮੈਂ (ਤੁਰਦੇ ਫਿਰਦੇ) ਬੰਬ ਬਣਾਉਂਦਾ ਹਾਂ, ਹਰ ਅੰਮ੍ਿਤਧਾਰੀ ਇਕੱਲਾ ਇਕੱਲਾ ਬੰਬ ਹੈ।” 
ਇਸੇ ਕਥਨ ਨੂੰ ਗਲਤ ਸਿੱਧ ਕਰਨ ਲਈ ਕਾਲਾ ਅਫ਼ਗਾਨਾ ਜੀ ਮਿੱਠੀ-ਮਿੱਠੀ ਭਾਸ਼ਾ ਵਿਚ 
ਇਉਂ ਹਮਲਾ ਕਰਦੇ ਹਨ : “ਗੁਰੂ ਬਾਣੀ ਦਾ ਤਾਂ ਫੁਰਮਾਨ ਹੈ : 
“ਝ/ੱਲਹਾਨਂ ਹਰ ਆਪਣ /ਦਉਹਾਤਾਂ ਸ਼ਦ ਵਾਰ # 
/ਲਾੱਨੇ ਆਣਸ ਤੇ ਦੇਵਤੇ ਕੱਛ ਕਰਤ ਨਾ ਲਾਲਾਂ ਵਾਠ # 
( ਹਰ ਕੁੱਥ ਸਾਹਿਲ, ਅੰਨਾ 462) 
ਗੁਰਬਾਣੀ ਤਾਂ ਉਸ ਗੁਰੂ ਤੋਂ ਦਿਹਾੜੀ ਵਿਚ ਹਜ਼ਾਰ ਵਾਰ ਸਦਕੇ ਹੋਣ ਦਾ ਉਪਦੇਸ਼ ਦੇ ਰਹੀ ਹੈ 
ਜਿਸ ਗੁਰੂ ਨੇ ਮਨੁੱਖ ਤੋਂ ਦੇਵਤਾ ਬਣਾਂਦਿਆਂ ਢਿੱਲ ਨਾ ਲਾਈ .. . ਏਧਰ ਉਸੇ ਗੁਰੂ ਦੇ ਸੇਵਕ ਨੂੰ 
ਇਹ ਕਹਿੰਦਿਆਂ ਦਰਸਾਇਆ ਜਾ ਰਿਹਾ ਹੈ (ਚਲਾਕੀ) ਕਿ ਉਹ ਜਿਸ ਨੂੰ ਅੰਮ੍ਰਿਤ ਛਕਾਉਂਦਾ ਹੈ, 
ਉਹ ਦੇਵਤਾ ਬਣਨਾ ਤਾਂ ਕਿਤੇ ਰਿਹਾ ਮਨੁੱਖ ਵੀ ਨਹੀਂ ਰਹਿੰਦਾ। ਉਹ ਸਗੋਂ ਅਜਿਹਾ ਬੰਬ ਬਣ 
ਜਾਂਦਾ ਹੈ, ਜਿਹੜਾ ਜ਼ਰਾ ਵੀ ਭੁੱਲ ਕਾਰਨ ਫਟ ਕੇ ਆਪਣੇ ਬਣਾਉਣ ਵਾਲੇ ਨੂੰ ਪਰਿਵਾਰ ਸਮੇਤ 
ਮਾਰ ਮੁਕਾਉਂਦਾ ਹੈ। ਜਿਸ ਨੂੰ ਆਪਣੇ ਪਰਾਏ ਦੀ ਕੋਈ ਪਛਾਣ ਨਹੀਂ। ਸੱਜਣ ਦੁਸ਼ਮਣ ਜੋ ਵੀ 
ਉਸ ਦੀ ਮਾਰ ਵਿਚ ਆ ਗਿਆ ਬਸ ਮਾਸ ਦਾ ਲੋਥੜਾ ਬਣਾ ਕੇ ਰੱਖ ਦਿੱਤਾ (ਸਦਕੇ ਜਾਈਏ 
ਬਾਬਾ ਜੀ ਦੇ ਸ਼ਰਧਾਲੂਆਂ ਤੋਂ)। 
(5੦ 3 ਨਾ 3262 
ਵਿਚਾਰ : 
ਕਾਲਾ ਅਫ਼ਗਾਨਾ ਜੀ ਨੂੰ ਸ਼ਾਇਦ ਪਤਾ ਨਹੀਂ ਕਿ ਮਹਾਨ ਪੁਰਸ਼ ਜਦੋਂ ਆਪਣੇ ਤਿਆਰ ਕੀਤੇ 
ਹੋਏ ਜ਼ੁਲਮ ਜ਼ਬਰ ਵਿਰੁੱਧ ਲੜਨ ਵਾਲੇ ਸੇਵਕਾਂ ਦੀ ਕਿਸੇ ਹਿੰਸਕ ਪ੍ਰਾਣੀ ਜਾਂ ਚੀਜ਼ ਨਾਲ ਤੁਲਨਾ 

ਕਰਦੇ ਹਨ ਤਾਂ ਉਸ ਦਾ ਅਰਥ ਕੇਵਲ ਜ਼ੁਲਮ ਤੇ ਜ਼ਾਲਮ ਦਾ ਨਾਸ਼ ਕਰਨ ਵਾਲੇ ਹੀ ਹੁੰਦਾ ਹੈ। ਜੇ 
ਕਾਲਾ ਅਫ਼ਗਾਨਾ ਜੀ ਦੇ ਘੜੇ ਹੋਏ ਤਰਕ ਸ਼ਾਸਤਰ ਦੀਆਂ ਐਨਕਾਂ ਲਗਾ ਲਈਆਂ ਜਾਣ ਤਾਂ ਫਿਰ 
ਆਪਣੇ ਸੇਵਕਾਂ ਨੂੰ ਸਿੰਘ (ਸ਼ੇਰ) ਦਾ ਰੁਤਬਾ ਦੇਣ ਵਾਲੇ ਗੁਰੂ ਗੋਬਿੰਦ ਸਿੰਘ ਜੀ ਵੀ ਦੋਸ਼ੀਆਂ ਦੀ 
ਕਤਾਰ ਵਿਚ ਖੜ੍ਹੇ ਦਿਸਣਗੇ: ਕਿਉਂਕਿ ਅਸਲ ਸ਼ੇਰ ਦੀ ਹਿੰਸਾ ਵੀ ਤਾਂ ਜ਼ੁਲਮ ਵਿਰੁੱਧ ਨਹੀਂ 
ਹੁੰਦੀ, ਸਗੋਂ ਮਾਸੂਮ ਜਾਨਵਰਾਂ ਦੇ ਵਿਰੁੱਧ ਹੀ ਹੁੰਦੀ ਹੈ। ਪਰ ਗੁਰੂ ਗੋਬਿੰਦ ਸਿੰਘ ਜੀ ਆਪਣੇ 
ਸਿੱਖਾਂ ਨੂੰ ਸਿੰਘ ਦਾ ਰੁਤਬਾ ਪੁਦਾਨ ਕਰਕੇ ਗਲਤੀ ਨਹੀਂ, ਦੂਰਦ੍ਰਿਸ਼ਟਤਾ ਵਰਤੀ ਸੀ ਅਤੇ ਉਸ 
ਦੂਰਦ੍ਰਿਸ਼ਟੀ ਤਕ ਸੰਤ ਜਰਨੈਲ ਸਿੰਘ ਦੀ ਸਿਦਕੀ ਸੋਚ ਤਾਂ ਅੱਪੜ ਸਕਦੀ ਹੈ, ਕਾਲਾ ਅਫ਼ਗਾਨਾ 
ਵਰਗਿਆਂ ਦਾ ਫੋਕਾ ਤਰਕ ਸ਼ਾਸਤਰ ਨਹੀਂ। ਅਸਲ ਸ਼ੇਰ ਦੇ ਸੁਭਾਅ ਤੋਂ ਉਲਟ ਜਿਵੇਂ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਸਿੰਘ ਕੇਵਲ ਜ਼ਾਲਮਾਂ ਦੇ ਢਿੱਡ ਪਾੜਦੇ ਹਨ, ਉਥੇ ਉਹਨਾਂ ਤੋਂ ਸੇਧ ਲੈ ਕੇ 
ਸੰਤ ਜਰਨੈਲ ਸਿੰਘ ਵੱਲੋਂ ਬਣਾਏ ਬੰਬ ਵੀ ਜਦੋਂ ਫਟਦੇ ਹਨ ਤਾਂ ਜਾਂ ਤਾਂ ਅਕਾਲ ਤਖਤ `ਤੇ ਚੜ੍ਹ 
ਕੇ ਆਏ ਕਿਸੇ ਟੈਂਕ ਦੇ ਪਰਖੱਚੇ ਉਡਾਉਂਦੇ ਹਨ ਤਾਂ ਜਾਂ ਫਿਰ ਭੂਤਰੇ ਹੋਏ ਸੂਬੇਦਾਰ 'ਬੇਅੰਤੇ` 
ਵਰਗਿਆਂ ਦੇ ਚੀਥੜੇ। ਪੰਥ ਵਿਚ ਅਜਿਹੇ ਬੰਬਾਂ ਨੇ ਹਮੇਸ਼ਾ ਸਨਮਾਨ ਪਾਇਆ ਹੈ। 

ਕਾਲਾ ਅਫ਼ਗਾਨਾ ਜੀ ਦਲੀਲ ਦਿੰਦੇ ਹਨ ਕਿ ਮੁਗਲ ਰਾਜ ਦੀਆਂ ਸਖ਼ਤੀਆਂ ਤੋਂ ਖ਼ਾਲਸਾ 
ਇਸ ਲਈ ਜਿੱਤ ਹਾਸਲ ਕਰ ਗਿਆ ਸੀ ਕਿ ਉਂਦੋਂ ਇਸ ਨੇ ਆਪਣਾ ਨਿਆਰਾਪਨ ਸੰਭਾਲ ਕੇ 
ਰੱਖਿਆ ਸੀ, ਪਰ ਹੁਣ ਸਿੱਖਾਂ ਕੋਲ ਨਿਆਰਾਪਨ ਨਹੀਂ, ਇਸ ਲਈ ਮੌਜੂਦਾ ਸਿੱਖ ਜ਼ੁਲਮੀ 
ਹਕੂਮਤ ਤੋਂ ਜਿੱਤ ਹਾਸਲ ਨਹੀਂ ਕਰ ਸਕਦੇ। 
ਵਿਚਾਰ : 

ਦਲੀਲ ਸੁਹਣੀ ਤੇ ਦਰੁਸਤ ਹੈ, ਪਰ ਅਧੂਰੀ ਹੈ। ਅਧੂਰੀ ਇਸ ਲਈ ਕਿ ਨਿਆਰੇਪਨ ਦਾ [ 
ਚੇਤਾ ਤਾਂ ਕਰਵਾ ਦਿੱਤਾ ਗਿਆ ਪਰ ਇਹ ਚੇਤਾ ਨਹੀਂ ਕਰਵਾਇਆ ਗਿਆ ਕਿ ਉਦੋਂ ਸਿੱਖਾਂ ਨੂੰ 
ਨਿਆਰੇਪਨ ਦੀ ਸਿੱਖਿਆ ਦੇਣ ਵਾਲੇ ਵਿਦਵਾਨ ਵੀ ਕੇਵਲ ਕਲਮੀ ਜੋਧੇ ਹੀ ਨਹੀਂ ਸੀ ਹੁੰਦੇ, 
ਬਲਕਿ ਲੋੜ ਪੈਣ ਤੇ ਖੰਡਾ ਚੁੱਕਣ ਤੇ ਬੰਦ-ਬੰਦ ਕਟਵਾਉਣ ਲਈ ਵੀ ਤਿਆਰ ਰਹਿੰਦੇ ਸਨ, 
ਇਹੀ ਕਾਰਨ ਸੀ ਕਿ ਸਿੱਖ ਸਮੁੱਚੇ ਤੌਰ `ਤੇ ਉਹਨਾਂ ਦੀ ਗੱਲ ਮੰਨਦੇ ਵੀ ਸਨ। ਜੇਕਰ ਉਦੋਂ ਦੇ 
ਵਿਦਵਾਨ ਵੀ ਹੁਣ ਦੇ ਵਿਦਵਾਨਾਂ ਵਾਂਗ ਕੋਵਲ ਕਲਮੀ ਨਜ਼ਲਾ ਝਾੜਨ ਵਾਲੇ ਹੀ ਹੁੰਦੇ ਤਾਂ ਉਹਨਾਂ 
ਦੀ ਸਿੱਖਿਆ ਦਾ ਕੋਈ ਅਸਰ ਨਾ ਹੁੰਦਾ। 

ਕਾਲਾ ਅਫ਼ਗਾਨਾ ਜੀ ਦੇ ਬਿਰਧ ਸਰੀਰ ਨੂੰ ਧਿਆਨ ਵਿਚ ਰੱਖਦਿਆਂ ਕਲਮ ਦੇ ਨਾਲ ਹੀ 
ਖੰਡਾ ਖੜਕਾਉਣ ਲਈ ਵੀ ਤਿਆਰ ਰਹਿਣ ਲਈ ਤਾਂ ਨਹੀਂ ਕਿਹਾ ਜਾ ਸਕਦਾ (ਭਾਵੇਂ ਸਿੱਖ 
ਇਤਿਹਾਸ ਵਿਚਲੀਆਂ ਗਵਾਹੀਆਂ ਬੁਢਾਪੇ ਨੂੰ ਰਣ ਖੇਤਰ ਦੀ ਰੁਕਾਵਟ ਨਹੀਂ ਮੰਨਦੀਆਂ) ਪਰ 
ਏਨੀ ਕੁ ਨੇਕ ਸਲਾਹ ਜ਼ਰੂਰ ਦੇਣੀ ਬਣਦੀ ਹੈ ਕਿ ਉਹ ਬਿਪਰਨ ਤੋ ਮਾਨਸਿਕ ਆਜ਼ਾਦੀ ਲਈ 
ਸੰਘਰਸ਼ ਦੇ ਨਾਲ ਨਾਲ ਸਰੀਰਿਕ ਆਜ਼ਾਦੀ ਲਈ ਸੰਘਰਸ਼ ਦੀ ਲੋੜ ਨੂੰ ਵੀ ਈਮਾਨਦਾਰੀ ਨਾਲ 
ਪੁਵਾਨ ਕਰ ਲੈਣ। ਜੇਕਰ ਉਹ ਅਜਿਹਾ ਵੀ ਨਹੀਂ ਕਰ ਸਕਦੇ ਤਾਂ ਆਪਣੇ ਤਰਕ ਦੀਆਂ ਕੂਚੀਆਂ 
। ਜੁਝਾਰੂ ਮੋਰਚਿਆਂ ਵਿਚ ਬੁਜ਼ਦਿਲੀ ਦੀ ਕਲੀ ਕਰਨ ਦਾ ਯਤਨ ਨਾ ਕਰਨ। ਉਹ ਬਿਪਰਨ ਕੀ 
ਰੀਤ ਨੂੰ ਹੀ ਮੁਖ ਹਊਆ ਬਣਾ ਕੇ 'ਹਊਉ-ਹਊ, ਹੁਸ਼-ਹੁਸ਼' ਕਰਕੇ ਪੰਖ ਨੂੰ ਕੁਕੜਾਂ ਵਾਂਗ ਖੁੱਡੇ 
ਵਿਚ ਬੰਦ ਕਰਨ ਦਾ ਯਤਨ ਵੀ ਨਾ ਕਰਨ। ਪੰਥ ਨੇ ਬਿਪਰਨ ਕੀ ਰੀਤ ਅਤੇ ਬਿਪਰਨ ਦੀ ਜੇਲ੍ਹ 
ਦੋਹਾਂ ਤੋਂ ਹੀ ਆਜ਼ਾਦੀ ਹਸਾਲ ਕਰਨੀ ਹੈ। 

ਕਾਲਾ ਅਫ਼ਗਾਨਾ ਦੇ ਨਾਂ - ਖੁੱਲ੍ਹਾ ਖਤ 
ਆਦਰਯੋਗ ਸ. ਗੁਰਬਖਸ਼ ਸਿੰਘ ਕਾਲਾ ਅਫ਼ਗਾਨਾ ਜੀ, 
_ਵਾਹਿਗਰੁ ਜੀ ਕਾ ਖਾਲਸਾ ॥ ਵਾਹਿਗੁਰੂ ਜੀ ਕੀ ਫ਼ਤਹਿ ॥ 

ਅੱਜ ਜਦੋਂ ਸਿੱਖ ਜਥੇਬੰਦੀਆਂ ਵੱਲੋਂ ਵੀਹਵੀ ਸਦੀ ਦੇ ਮਹਾਨ ਸਿੱਖ ਅਤੇ ਅਣਖੀਲੇ ਜਰਨੈਲ 
ਸੰਤ ਸਿਪਾਹੀ ਜਰਨੈਲ ਸਿੰਘ ਖ਼ਾਲਸਾ ਭਿੰਡਰਾਂਵਾਲੇ ਦਾ ਜਨਮ ਦਿਨ ਮਨਾਏ ਜਾਣ ਤੋਂ ਬਾਅਦ, 
ਸਮੁਹ ਸਿੱਖ ਵਿਰੋਧੀ ਤਾਕਤਾਂ ਨੇ ਫੰਨ੍ਹ ਫੈਲਾ ਕੇ ਫੁੰਕਾਰੇ ਮਾਰਨੇ ਸ਼ੁਰੂ ਕਰ ਦਿੱਤੇ ਹਨ ਤਾਂ ਮੈਂ ਇਨ੍ਹਾਂ 
ਵਿਰੋਧੀ ਮੋਰਚਿਆਂ ਵਿਚ ਬੈਠੀਆਂ ਤਾਕਤਾਂ ਉਪਰ ਕੋਈ ਟਿੱਪਣੀ ਕਰਨ ਦੀ ਬਜਾਏ ਇਸ ਮਹਾਨ 
ਸਖਸ਼ੀਅਤ ਦੇ ਆਲੋਚਕਾਂ ਨਾਲ ਵਿਚਾਰ ਸਾਂਝੇ ਕਰਨੇ ਜ਼ਰੂਰੀ ਸਮਝਦਾ ਹਾਂ। ਇਸ ਸਬੰਧ ਵਿਚ 
ਮੈਂ ਸਭ ਤੋਂ ਪਹਿਲੀ ਚੋਣ ਆਪ ਜੀ ਦੀ ਕੀਤੀ ਹੈ। 

ਆਪ ਨੇ ਆਪਣੀ ਪ੍ਰਸਿੱਧ ਪੁਸਤਕ 'ਬਿਪਰਨ ਕੀ ਰੀਤ ਤੋਂ ਸੱਚ ਦਾ ਮਾਰਗ' ਦੇ ਮੁੱਢਲੇ ਸ਼ਬਦਾਂ 
ਵਿਚ ਉਸ ਮਹਾਨ ਸੰਤ-ਸਿਪਾਹੀ ਨਾਲ ਆਪਣੀ ਨੇੜਤਾ ਦਾ ਜ਼ਿਕਰ ਬੜੇ ਫ਼ਖਰ ਨਾਲ ਕੀਤਾ ਹੈ ਤੇ ਇਹ 
ਵੀ ਕਬੁਲ ਕੀਤਾ ਹੈ ਕਿ ਵਿਦੇਸ਼ ਆਉਣ ਲਈ ਮਜ਼ਬੂਰੀ ਵਿਚ ਉਨ੍ਹਾਂ ਤੋਂ ਵਿਛੜਨਾ ਪਿਆ, ਪਰ ਅੱਗੇ ਜਾ 
ਕੇ ਲਿਖਿਆ ਹੈ ਕਿ ਸੰਤਾਂ ਕਾਰਨ ਕੌਮ ਉਪਰ ਵਰਤੇ ਘੱਲੂਘਾਰਿਆਂ (?) ਕਾਰਨ ਆਪ ਦਾ ਸੰਤਾਂ ਪੂਤੀ 
ਬਣਿਆ ਸਤਿਕਾਰ ਵੀ ਢਿੱਲਾ ਪੈਣ ਲੱਗਾ। ਆਪ ਸੋਚਣ ਲੱਗੇ। ਆਪ ਦੇ ਲਿਖੇ ਸ਼ਬਦਾਂ ਅਨੁਸਾਰ : 

“ਇਸ ਸਨਮਾਨਯੋਗ ਲੀਡਰ ਜੀ ਨੇ ਵੀ ਚੰਗੀ ਰੱਖ ਵਿਖਾਈ? ਪੂਰਨ ਆਜ਼ਾਦੀ ਮਿਲ 

ਸਕਣ ਦਾ ਵਿਸ਼ਵਾਸ ਦੇ ਕੇ (ਅੱਲੜ੍ਹ ਤੇ ਗੁਰਮਤਿ ਗਿਆਨ ਤੋਂ ਸੱਖਣੇ) ਸਿੱਖ ਨੌਜਵਾਨਾਂ ਹੱਥ 
ਬੰਦੂਕਾਂ, ਪਿਸਤੌਲ ਤੇ ਮੋਟਰ ਸਾਈਕਲ ਫੜਾ ਦਿੱਤੇ। ਸਾਧ ਬਚਨ ਅਟਲਾਧਾ ਸਮਝਣ ਵਾਲੇ ਸਿੰਘ 
ਬੱਚੇ ਸੰਤਾਂ ਦੇ ਵਰ ਦੀ ਸ਼ਕਤੀ ਵਿਚ ਗਲੇਫੇ ਹੋਏ ਸ਼ਸਤਰ ਸਾਂਭ ਕੇ ਸੰਤਾਂ ਦੇ ਦੱਸੇ ਰਾਹ `ਤੇ ਪੂਰੀ 
ਸ਼ਕਤੀ ਨਾਲ ਭੱਜ ਪਏ। ਸੰਤਾਂ ਦੇ ਬਚਨਾਂ ਵਾਲੀ ਆਜ਼ਾਦੀ ਦਾ ਤਾਂ ਪਤਾ ਨਹੀਂ ਕੀ ਬਣਿਆ, ਪਰ 
ਬੜਾ ਗੰਭੀਰ ਪ੍ਰਸ਼ਨ ਉਭਰ ਕੇ ਸਾਹਮਣੇ ਆ ਖਲੋਤਾ ਹੈ, ਕਿ ਕੀ ਪੰਥ ਦਾ ਕੀਮਤੀ ਸਰਮਾਇਆ 
(ਕੌਮ ਦਾ ਹੋਣਹਾਰ ਨੌਜਵਾਨ) ਭੌ' ਦੇ ਭਾੜੇ ਹੀ ਤਬਾਹ ਤੇ ਨਹੀਂ ਹੋ ਗਿਆ ?” 

ਬੜੀ ਹੈਰਾਨੀ ਦੀ ਗੱਲ ਹੈ ਕਿ ਆਪ ਜਿਹਾ ਸਿੱਖ ਵਿਦਵਾਨ ਸੰਤਾਂ ਵੱਲੋਂ ਸੰਘਰਸ਼ਸ਼ੀਲ 
ਨਿਸ਼ਾਨੇ ਦੀ ਪ੍ਰਾਪਤੀ ਵਾਲੇ ਕਥਨ ਨੂੰ “ਵਰ” ਕਿਸ ਆਧਾਰ 'ਤੇ ਕਹਿਣ ਲੱਗ ਪਿਆ? ਸੰਤਾਂ ਨੇ 
ਅਜਿਹਾ ਤਾਂ ਕਦੇ ਨਹੀਂ ਸੀ ਕਿਹਾ। ਹਾਂ, ਉਨ੍ਹਾਂ ਦਾ ਇਹ ਕਥਨ ਸੰਸਾਰ ਭਰ ਦੇ ਉਨ੍ਹਾਂ ਇਨਕਲਾਬੀ 
ਰਹਿਬਰਾਂ ਦੇ ਸਿਰੜ ਅਤੇ ਸਵੈਵਿਸ਼ਵਾਸ ਨਾਲ ਮੇਲ ਜ਼ਰੂਰ ਖਾਂਦਾ ਹੈ ਜੋ ਕਿ ਹਰਇਕ ਸੰਘਰਸ਼ਸ਼ੀਲ 
ਆਗੂ ਵਿਚ ਹੋਣਾ ਬਹੁਤ ਜ਼ਰੂਰੀ ਹੈ। ਅਸੀਂ ਆਪਣੇ ਸਿੱਖ ਇਨਕਲਾਬ ਵੱਲ ਹੀ ਝਾਤੀ ਮਾਰ 
ਲਈਏ, ਕੀ ਸਿੱਖਾਂ ਨੂੰ 'ਰਾਜ ਕਰੇਗਾ ਖਾਲਸਾ” ਦਾ ਯਕੀਨ ਨਹੀਂ ਸੀ ਦਿਵਾਇਆ ਗਿਆ ? ਤੇ 
ਕੀ ਇਸ ਨਿਸ਼ਾਨੇ ਤਕ ਅਪੜਨ ਲਈ ਕੌਮ ਨੂੰ ਵਰਤਮਾਨ ਤੋਂ ਵੀ ਵੱਡੇ-ਵੱਡੇ ਘੱਲੂਘਾਰਿਆਂ ਤੇ 
ਸਾਕਿਆਂ ਵਿਚੋਂ ਨਹੀਂ ਸੀ ਲੰਘਣਾ ਪਿਆ? ਕੀ ਉਦੋਂ ਕਿਸੇ ਸਿੱਖ ਵਿਦਵਾਨ ਨੇ ਟਿੱਪਣੀ ਕੀਤੀ 
ਸੀ ਕਿ ਸਿੱਖਾਂ ਨੂੰ ਰਾਜ ਕਰਨ ਦਾ “ਵਰ” ਦੇ ਕੇ ਕੌਮ ਦਾ ਘਾਣ ਕਰਵਾ ਸੁੱਟਿਆ ਗਿਆ ਹੈ ? 

ਇਸ ਤੋਂ ਬਿਨਾਂ ਇਸੇ ਪੁਸਤਕ ਦੇ ਭਾਗ ਦੋ ਅਤੇ ਤਿੰਨ ਵਿਚ ਡੇਰੇਦਾਰ ਪਖੰਡੀ ਸੰਤਾਂ ਦਾ 
ਖੰਡਨ ਨਾਟਕਮਈ ਢੰਗ ਨਾਲ ਕੀਤਾ ਗਿਆ ਹੈ, ਜਿਸ ਵਿਚ ਇਕ ਡੇਰੇਦਾਰ ਸੰਤ ਇਕ ਦੰਪਤੀ 
ਨੂੰ ਪੁੱਤਰ ਦਾਤ ਬਖਸ਼ਣ ਲਈ ਕਈ ਤਰ੍ਹਾਂ ਦੇ ਕਰਮ-ਕਾਂਡ ਕਰਨ ਉਪਰੰਤ ਸਬੰਧਤ ਔਰਤ ਨਾਲ 
ਬਲਾਤਕਾਰ ਕਰਦਾ ਹੈ। ਅਖੀਰ ਮੁਦਈ ਪੱਖ ਦੀ ਦ੍ਰਿੜ੍ਤਾ ਨਾਲ ਮਾਮਲਾ ਪੁਕਾਸ਼ ਵਿਚ ਲਿਆਂਦੇ 
ਜਾਣ ਕਾਰਨ ਸੰਤ ਕਾਨੂੰਨੀ ਜਕੜ ਵਿਚ ਫਸਾਇਆ ਜਾਂਦਾ ਹੈ। ਅਖੀਰ `ਤੇ ਇਕ ਪਾਤਰ ਦੇ | 
| ਪਸ਼ਨ ਕਰਨ `ਤੇ ਕਿ ਕੀ ਕੋਈ ਵੀ ਸੰਤ ਸਹੀ ਨਹੀਂ ਹੋ ਸਕਦਾ ? ਦੂਜਾ ਪਾਤਰ ਨਹੀਂ ਵਿਚ 
ਉੱਤਰ ਦਿੰਦਾ ਇਹ ਵੀ ਕਹਿੰਦਾ ਵਿਖਾਇਆ ਗਿਆ ਹੈ : 

“...ਸੰਤ ਜਰਨੈਲ ਸਿੰਘ ਜੀ ਨੂੰ ਲੋਕਾਂ ਕਲਗੀਧਰ ਦਾ ਰੂਪ ਜਾਣ ਕੇ ਉਨ੍ਹਾਂ ਦੇ ਬਚਨਾਂ ਨੂੰ 
ਅਟੱਲ ਸਚਾਈ ਮੰਨ ਕੇ, ਉਨ੍ਹਾਂ ਦੇ ਹੁਕਮ ਅਨੁਸਾਰ ਬੰਦੂਕਾਂ ਫੜ੍ਹ ਕੇ ਖਾਲਿਸਤਾਨ ਲਈ ਜੰਗ 
ਆਰੰਭਿਆ ਸੀ। ਕੀ ਖੱਟਿਆ? ਸ੍ਰੀ ਅੰਮ੍ਰਿਤਸਰ ਦਾ ਆਦਰ ਸਤਿਕਾਰ ਘਟਾਇਆ। ਕਰੋੜਾਂ ਦਾ 
ਪੰਥਕ ਨੁਕਸਾਨ ਹੋਇਆ, ਪੰਥ ਦੀਆਂ ਬੱਚੀਆਂ ਦੀ ਇੱਜ਼ਤ ਰੁਲੀ, ਕੀਮਤੀ ਜਾਨਾਂ ਗਈਆਂ ਤੇ 
ਪੰਥ ਨੂੰ ਸ਼ਰਮਿੰਦਗੀ ਵਾਧੂ ਝੱਲਣੀ ਪੈ ਰਹੀ ਹੈ...।” 

ਵਸੀ ਤਤਪਰ ਲਾ 
ਘਟੀਆਂ ਕਿਸਮ ਦੇ ਪਖੰਡੀ ਸੰਤਾਂ ਦੀ ਕਤਾਰ ਵਿਚ .ਖੜ੍ਹਾ ਕਰਕੇ ਉਨ੍ਹਾਂ ਦੀ ਕਾਰਗੁਜ਼ਾਰੀ ਦਾ 
ਵਿਸ਼ਲੇਸ਼ਣ ਕਰਨਾ ਹੀ ਮਹਾਂ ਪਾਪ ਹੈ ਅਤੇ ਦੂਜਾ ਪੜਚੋਲ ਵੀ ਹਾਸੋਹੀਣੀ ਹੈ। ਕੌਣ ਕਹਿੰਦਾ ਹੈ 
ਕਿ ਉਸ ਸੰਤ ਸਿਪਾਹੀ ਵੱਲੋਂ ਅਰੰਭੀ ਹੱਕੀ ਜੱਦੋਜਹਿਦ ਨਾਲ ਅੰਮ੍ਰਿਤਸਰ ਦਾ ਸਤਿਕਾਰ 
ਘਟਿਆ? ਉਦੋ ਤਾਂ ਦਰਅਸਲ ਸਤਿਕਾਰ ਸਥਾਪਤ ਹੋਇਆ ਸੀ। ਮੇਰੇ ਇਕ ਮਿੱਤਰ ਨੇ 
ਅਜੋਕੀ ਅਕਾਲੀ ਰਾਜਨੀਤੀ ਵੱਲੋਂ ਅਕਾਲ ਤਖਤ ਦੀ ਕੀਤੀ ਜਾ ਰਹੀ ਦੁਰਵਰਤੋ' ਬਾਰੇ ਟਿੱਪਣੀ ਊ- 
ਕੀਤੀ ਸੀ ਕਿ “ਜੂਨ ੧੯੮੪ ਵਿਚ ਅਕਾਲ ਤਖਤ ਨਹੀਂ ਸੀ ਢੱਠਾ, ਬਲਕਿ ਹੁਣ (ਅਕਾਲੀ 
ਸਰਕਾਰ ਦੀ ਕਾਰਗੁਜ਼ਾਰੀ ਨਾਲ) ਢੱਠਾ ਹੈ। ੧੯੮੪ ਵਿਚ ਤਾਂ ਅਸਲ ਵਿਚ ਅਕਾਲ ਤਖਤ ਉ" 
ਉਸਰਿਆ ਸੀ।” ਹਕੀਕੀ ਤੌਰ `ਤੇ ਇਹ ਕੋਈ ਅਤਿਕਥਨੀ ਨਹੀਂ ਹੈ। ਜਿਥੋਂ ਤਕ ਹੱਕੀ ਜੱਦੋ 
ਜਹਿਦ ਲੜਦਿਆਂ ਹੋਏ ਕੌਮੀ ਨੁਕਸਾਨ ਦਾ ਸਵਾਲ ਹੈ ਇਸ ਬਾਰੇ ਏਨਾ ਹੀ ਕਿਹਾ ਜਾ ਸਕਦਾ ਹੈ 
ਕਿ ਜੇਕਰ ਇਹ ਨਹੀਂ ਸੀ ਹੋਣਾ ਚਾਹੀਦਾ ਤਾਂ ਇਸ ਲਈ ਜ਼ਰੂਰੀ ਗੱਲ ਇਹ ਹੈ ਕਿ ਸਿੱਖ ਕੌਮ 
ਨਿਪੁੰਸਕਾਂ ਵਾਂਗ ਜਬਰ ਜ਼ੁਲਮ ਦਾ ਵਿਰੋਧ ਕਰਨਾ ਹੀ ਛੱਡ ਦੇਵੇ ਤੇ ਹੱਕਾਂ ਲਈ ਲੜਨ ਨੂੰ ਕੌਮੀ 
ਮਿਸ਼ਨ ਵਿਚੋਂ ਮਨਫ਼ੀ ਕਰ ਦੇਵੇ। ਜੇ ਹੱਕਾਂ ਲਈ ਲੜਨਾ ਗੁਨਾਹ ਹੈ ਤਾਂ ਗੁਨਾਹਗਾਰ ਸੰਤ ਜਰਨੈਲ 
ਸਿੰਘ ਭਿੰਡਰਾਂਵਾਲਾ ਨਹੀਂ ਬਲਕਿ ਗੁਰੂ ਨਾਨਕ ਸਾਹਿਬ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਹਨ, ਜਿਨ੍ਹਾਂ 
ਨੇ ਸਿੱਖਾਂ ਨੂੰ ਕਿਸੇ ਵੀ ਕੀਮਤ 'ਤੇ ਸਚਾਈ ਲਈ ਜੁਝ ਮਰਨ ਦੀ ਸਿੱਖਿਆ ਦਿੱਤੀ। ਪਰ ਜਿਹੜਾ 
ਵਿਦਵਾਨ ਅਜਿਹੀ ਜਦੋਂਜਹਿਦ ਦਾ ਵਿਰੋਧੀ ਹੈ, ਉਹ ਵਿਦਵਾਨ ਤਾਂ ਭਾਵੇ ਕਿੰਨਾ ਵੀ ਵੱਡਾ ਹੋਵੇ, 
ਪਰ ਉਸ ਨੂੰ ਸਿੱਖ ਕਹਿਣ ਲੱਗਿਆਂ ਡੂੰਘੀ ਸੋਚ ਵਿਚਾਰ ਦੀ ਲੋੜ ਹੈ। ਸ਼ਰਮਿੰਦਗੀ ਵੀ ਚੁੱਪ- 
ਚਾਪ ਜ਼ੁਲਮ ਸਹਿਣ ਵਾਲਿਆਂ ਨੂੰ ਮਿਲਦੀ ਹੈ, ਜ਼ੁਲਮ ਵਿਰੁੱਧ ਜੁਝਣ ਵਾਲਿਆਂ ਨੂੰ ਨਹੀਂ। ਉਮੀਦ 
ਹੈਕਿਸ. ਗੁਰਬਖਸ਼ ਸਿੰਘ ਜੀ ਮੇਰੇ ਇਸ ਖੁੱਲ੍ਹੇ ਪੱਤਰ ਦਾ ਉੱਤਰ ਜਰੂਰ ਦੇਣਗੇ। ਕਿਉਂਕਿ 
ਜੇਕਰ ਉਹ ਸਿੱਖ ਵਿਦਵਾਨ ਅਖਵਾਉਣਾ ਪਸੰਦ ਕਰਦੇ ਹਨ ਤਾਂ ਉਨ੍ਹਾਂ ਨੂੰ ਇਹ ਗੱਲ ਕਬੂਲ 
ਕਰਨੀ ਹੀ ਪਵੇਗੀ ਕਿ ਸ਼ਸਤਰਾਂ ਉਪਰ ਜਾਬਰ ਦਾ ਹੀ ਕੋਈ ਜੱਦੀ ਪੁਸ਼ਤੀ ਹੱਕ ਨਹੀਂ ਅਤੇ 
ਸਿੱਖ ਇਤਿਹਾਸ ਦੀਆਂ ਪੈੜੀਤੇ ਚਲਦਿਆਂ ਸੰਤ ਜਰਨੈਲ ਸਿੰਘ ਵੱਲੋਂ ਬੰਦੂਕਾਂ ਦੀ ਵਰਤੋਂ ਕੋਈ 
ਸ਼ੌਂਕ ਨਹੀਂ ਬਲਕਿ ਮਜ਼ਬੂਰੀ" ਸੀ ਅਤੇ ਉਨ੍ਹਾਂ ਵੱਲੋਂ ਆਰੰਭੀ ਜੱਦੋ ਜਹਿਦ ਨੇ ਕੌਮ ਦਾ ਕੁਝ 
ਵਿਗਾੜਿਆ ਨਹੀਂ, ਸੰਵਾਰਿਆ ਹੈ। ਉੱਤਰ ਦੀ ਉਡੀਕ ਵਿਚ, 


ਨੋਟ :- ਇਸ ਖੁੱਲ੍ਹੇ ਖੱਤ ਦਾ ਗੁਰਬਖ਼ਸ਼ ਸਿੰਘ ਕਾਲਾ ਅਫ਼ਗਾਨਾ ਵੱਲੋਂ ਅਜੇ ਤਕ ਕੋਈ ਜਵਾਬ 
ਨਹੀਂ ਦਿੱਤਾ ਗਿਆ। 


ਉੱਘੇ .ਵਿਦਵਾਨ ਸ. ਬਲਜੀਤ ਸਿੰਘ ਖਾਲਸ਼ਾ ਦੀ ਪੁੰਸਿੱਧ ਪੁਸਤਕ 
“ਹੱਡੀਂ ਹੰਢਾਇਆਂ - ਇਕ ਖ਼ੂਨੀ ਦਹਾਕਾ” ਤੋਂ ਧ੍‌ੰਨਵਾਦ ਸਹਿਤ। 

